

என் தேவனாகிய கர்த்தாவே உமக்கு
என்னை நான் தந்தேன் நீர் ஏற்றுக்கொள்வீர் - 2
என்னை ஆளும் மன்னவா
எந்தன் நேச மணவாளா

என்னை தேற்றி பாவம் அகற்றி
என்னை வாழச் செய்தீரே - 2
என் கண்ணீர் துடைத்து ஆறுதல் அளித்த
உம் அன்பை என்னென்று சொல்லலாகும்

இருள் சூழ்ந்து உலகினின்று
என்னை மீட்க இரத்தம் சிந்தி - 2
உம் ஜீவனை ஈந்தீர் ஜீவனை தந்தீர்
உம் அன்பை என்னென்று போற்றலாகும்

தேவா நீரே என் நித்ய பங்கு
உம்மையன்றி வேறில்லை - 2
நித்திய காலமாய் உம்மோடு நடப்பேன்
நின் பாதம் பணிந்தேன் என் ஐயனே